

## விவசாயிகள் ஓய்வூதியம் மற்றும் சமூக பாதுகாப்பு நலத்திட்டம் - 2015

விவசாயிகள் ஓய்வூதியம் மற்றும் சமூக பாதுகாப்பு நலத்திட்டத்தின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1987 இன் 12 ஆம் இலக்க விவசாயிகள் ஓய்வூதியம் மற்றும் சமூக பாதுகாப்பு நலன் திட்ட அதிகாரச்சட்டத்தின் 28(4) ஆம் பிரிவு மற்றும் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் கமத்தொழில் மற்றும் கமநலக் காப்புறுதிச் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்க நெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் திட்டத்தின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி திட்டத்தின் உள்ளகக் கட்டுப்பாடுகளின் வினைத்திறன் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

## 2. நிதிக்கூற்றுக்கள்

### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கங்களைத் தவிர்த்து விவசாயிகள் ஓய்வூதியம் மற்றும் சமூக பாதுகாப்பு நலன் திட்டத்தின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

### 2.2 நிதிக்கூற்றுக்கள் மீதான கருத்துரைகள்

#### 2.2.1 திட்டத்தின் தொடர்ந்தியங்கும் எண்ணக்கரு

மீளாய்வாண்டின் இறுதியில், நிதியத்தின் எதிர்மறை தேறிய சொத்துக்கள் நிலைமை ரூபா 60,714.5 மில்லியனானதுடன் முன்னைய ஆண்டுகளில் பங்களிப்புச் செய்த வருமானத்தை விஞ்சிய ஓய்வூதியக் கொடுப்பனவு இதற்கு பிரதானமாக இருந்தது. பங்களிப்புச் செய்த வருமானம் 41 சதவீதத்தால் குறைவடைந்திருந்த அதேநேரம் 2011 இலிருந்து 2015 வரையான காலப்பகுதியின் போது 94 சதவீதத்தால் ஓய்வூதியக் கொடுப்பனவு அதிகரித்திருந்தது. ஆகையால், பொதுத் திறைசேரியிடமிருந்து நிதியுதவியின்றி தொடர்ந்தியங்கும் எண்ணக்கருவொன்றாக தொடருவதற்குத் திட்டத்தின் இயலுமையானது ஐயத்திற்கிடமாகவுள்ளது. மீளாய்வாண்டின் இறுதியிலும் முன்னைய நான்கு ஆண்டு காலப்பகுதியிலும் உள்ளவாறான திட்டத்தின் நிதியக் கணக்கின் மீதி, விவசாயிகளின் பங்களிப்புக்கள் மற்றும் ஓய்வூதிய செலவினங்கள் என்பன கீழே தரப்பட்டுள்ளன.

ஆண்டு	ஆண்டின் இறுதியிலுள்ளவாறு நிதியக் கணக்கு மீதி	விவசாயிகள் பங்களிப்பு	ஓய்வூதிய செலவினம்
	ரூபா. மில்லியன்	ரூபா. மில்லியன்	ரூபா. மில்லியன்
2015	(60,714.5)	66.9	2,380.8
2014	(57,249.4)	53.5	1,977.9
2013	(53,968.5)	38.1	1,646.9
2012	(48,945.1)	58.4	1,380.7
2011	(44,154.2)	113.5	1,226.7

#### 2.2.2 இலங்கைக் கணக்கீட்டு நியமங்களுடனான இணக்கம் (எல்கேஏஎஸ்)

எல்கேஏஎஸ் 19, ஊழியர் நலன்கள் - 2007 ஆம் ஆண்டில் ஓய்வூதியப் பொறுப்பிற்கான உள்ளபடியான மதிப்பீடு மேற்கொள்ளப்பட்டிருந்த போதிலும் அதன் பின்னர் மீளாய்வாண்டின் இறுதி வரை ஓய்வூதியப் பொறுப்பிற்காக உள்ளபடியான மதிப்பீடு எதுவும் மேற்கொள்ளப்பட்டிருக்கவில்லை.

### 2.2.3 கணக்கீட்டுக் குறைபாடுகள்

பின்வரும் கணக்கீட்டுக் குறைபாடுகள் கணக்காய்வில் அவதானிக்கப்பட்டன.

- (அ) மீளாய்வாண்டின் போது திட்டத்தின் சார்பில் முகவர்களால் சேகரிக்கப்பட்ட ரூபா 67,481,962 தொகையான விவசாயிகள் பங்களிப்பில், ரூபா 540,397 தொகை மாத்திரம் 2016 மார்ச் மாதத்தில் சபைக்கு அனுப்பப்பட்டிருந்தது. எவ்வாறாயினும், மீளாய்வாண்டின் இறுதியிலுள்ளவாறு பெறவேண்டியதாக இந்த வருமானம் கணக்கீடுசெய்யப்பட்டிருக்கவில்லை.
- (ஆ) 2015 திசம்பர் 31 இல் உள்ளவாறான ரூபா 35,689,048 கூட்டுத்தொகையான செலுத்தப்படாத ஓய்வூதியங்கள் காரணங்களை இனங்கண்டுகொள்ளாமல் ஓய்வூதியக் கொடுப்பனவுகளில் செலவுவைக்கப்பட்டிருந்தமையால் மீளாய்வாண்டிற்கான ஓய்வூதியச் செலவினம் அதே தொகையால் குறைத்துக் காட்டப்பட்டிருந்தது.
- (இ) மீளாய்வாண்டிற்கான ரூபா 27,011,280 தொகையான தொகுதிக் காப்புறுதித் தவணைப்பணத்திற்கான ஏற்பாடு பங்களிப்பாளர்களின் உண்மையான எண்ணிக்கையை கணக்கிற்கு எடுக்காமல் பங்களிப்பாளர்களின் சராசரி எண்ணிக்கையை அடிப்படையாகக் கொண்டு கணிப்பிடப்பட்டிருந்தது. ஆகையால், நிதிக்கூற்றுக்களில் காட்டப்பட்ட மேற்படி தொகையின் சரியானதன்மை மற்றும் நம்பகத்தன்மையை கணக்காய்வில் மதிப்பிட முடியாதிருந்தது.

### 2.2.4 பெறவேண்டிய மற்றும் கொடுக்க வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) பெறவேண்டிய கணக்குகளின் மொத்தப் பெறுமதியின் 69 சதவீதத்தைப் பிரதிநிதித்துவப்படுத்துகின்ற ரூபா 3,348,720 தொகையான பெறவேண்டிய வருமானத்திற்கான மீதியை உறுதிப்படுத்தல்கள் கணக்காய்விற்காக சமர்ப்பிக்கப்பட்டிருக்கவில்லை
- (ஆ) 2015 திசம்பர் 31 இல் உள்ளவாறான ரூபா 3,382,031 தொகையான கொடுக்கவேண்டிய திரண்ட கணக்காய்வுக் கட்டணங்கள் தீர்ப்பனவு செய்யப்படாமல் 10 ஆண்டுகளிற்கு மேலாக கணக்குகளில் நிறுத்தி வைக்கப்பட்டிருந்தன.

### 2.2.5 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைச் சந்தர்ப்பங்கள் கணக்காய்வில் அவதானிக்கப்பட்டன.

**சட்டங்கள், விதிகள், பிரமாணங்கள்  
போன்றவற்றுக்கான தொடர்பு**

**இணங்காமை**

1987 இன் 12 ஆம் இலக்க விவசாயிகள் ஓய்வூதியம் மற்றும் சமூக பாதுகாப்பு நலன் திட்ட அதிகாரசட்டம்

(அ) 15 ஆம் பிரிவு

அதிகாரசட்டத்திலுள்ள ஏற்பாடுகளின் பிரகாரம் தவணைப்பணங்களை செலுத்தத் தவறியிருந்தவர்களுடைய அங்கத்துவத்தை இரத்துச் செய்வது தொடர்பில் உரிய அங்கத்தவர்களுக்கு அறிவிக்க நடவடிக்கை எடுக்கப்பட்டிருக்கவில்லை.

(ஆ) 20 ஆம் பிரிவு

மதியுரையாளர்கள் குழுவானது 06 முன்னாள் அலுவலக உறுப்பினர்கள் மற்றும் 06 நியமிக்கப்பட்ட உறுப்பினர்களை உள்ளடக்கிய 12 உறுப்பினர்களை கொண்டிருக்க வேண்டிய போதிலும் 07 அங்கத்தவர்கள் மாத்திரம் 2015 ஆம் ஆண்டில் குழுவின்காக நியமிக்கப்படிருந்தனர்.

### 3. நிதிசார் மீளாய்வு

#### 3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான திட்டத்தின் தொழிற்பாடுகள் அதற்கு நேரொத்த முன்னைய ஆண்டின் ரூபா 3,281,960,985 பற்றாக்குறையுடன் ஒப்பிடுகையில் ரூபா 3,443,359,969 ஆன பற்றாக்குறையொன்றினை விளைவித்திருந்தமையால் நிதிசார் விளைவுகளில் ரூபா 161,398,984 ஆன மேலுமொரு வீழ்ச்சியினை சுட்டிக்காட்டுகின்றது. மீளாய்வாண்டின் போது ஓய்வூதியக் கொடுப்பனவுகள் ரூபா 402,898,833 தொகையால் அதிகரித்தமையே நிதி விளைவுகளில் ஏற்பட்ட இந்த வீழ்ச்சிக்கான பிரதான காரணமாக பங்களித்திருந்தன.

#### 3.2 பகுப்பாய்வீதியான நிதிசார் மீளாய்வு

கிடைக்கப்பெற்ற தகவல்களின் பிரகாரம், மீளாய்வாண்டு மற்றும் முன்னைய 04 ஆண்டுகளிற்கான நிதி விளைவுகளின் சுட்டிக்காட்டல்கள் பின்வரும் அட்டவணையில் தரப்பட்டுள்ளன.

	2015	2014	2013	2012	2011
	ரூபா. 000	ரூபா. 000	ரூபா. 000	ரூபா. 000	ரூபா. 000
மொத்த வருமானம்	168,566	150,295	40,104	61,148	115,434
மொத்தச் செலவினம்	(2,602,304)	(2,174,449)	(1,847,921)	(1,587,686)	(1,402,379)
ஓய்வூதியப் பொறுப்பின் அதிகரிப்பு	(3,193,389)	(3,285,970)	(3,288,353)	(3,216,991)	(3,059,459)
அரசாங்க மானியத்திற்கு முன்னர் ஆண்டிற்கான பற்றாக்குறை	(5,627,127)	(5,310,124)	(5,096,170)	(4,743,529)	(4,346,404)
அரசாங்க மானியம்	2,183,000	2,027,550	69,000	71,555	727,605
அரசாங்க மானியத்தின் காலக்கழிவு	767	613	711	1,321	1,228
அரசாங்க மானியத்தின் பின்னர் பற்றாக்குறை	(3,443,360)	(3,281,961)	(5,026,459)	(4,670,653)	(3,617,571)

இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.

- (i) 2011 தொடக்கம் 2013 வரையான காலப்பகுதியின் போது மொத்த வருமானம் 65 சதவீதத்தால் படிப்படியாக குறைவடைந்திருந்த அதேநேரம் 2014 மற்றும் 2015 காலப்பகுதியின் போது இது 320 சதவீதத்தால் அதிகரித்திருந்தது. அதேநேரம்,

மொத்த செலவினம் இக்காலப்பகுதிகளின் போது 85 சதவீதத்தால் அதிகரித்திருந்தது. 2014 ஆம் ஆண்டில் புதிய திட்டத்தை அறிமுகப்படுத்திய பின்னர் ஓய்வூதியக் கொடுப்பனவுகளில் ஏற்பட்ட அதிகரிப்பு செலவினத்தின் இந்த அதிகரிப்பிற்கான பிரதான காரணமாக பங்களித்திருந்தது.

(ii) செலவினத்தில் அதிகரிப்புக் காரணமாக 2011 தொடக்கம் 2015 வரையான காலப்பகுதியின் போது அரசாங்க மானியத்திற்கு முன்னரான தேறிய பற்றாக்குறை சடுதியாக அதிகரித்திருந்தது.

#### 4. செயற்பாட்டு மீளாய்வு

##### 4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

விவசாயிகளுக்கு அவர்களின் ஓய்வின் போதான காலரீதியான ஓய்வூதியம், நிரந்தர பகுதியளவான அல்லது முழுமையான அங்கவீனத்தின் போது மொத்தப் பணிக்கொடைத் தொகை அல்லது ஓய்வூதியம் / காலரீதியான படி மற்றும் மரணப் பணிக்கொடை என்பவற்றைச் செலுத்துதல் திட்ட ஸ்தாபிப்பின் பிரதான நோக்கங்களாகும். எவ்வாறாயினும், மீளாய்வாண்டு உள்ளடங்கலாக கடந்த 05 வருடங்களின் போது திட்டத்திற்கு உட்சேர்ப்பு மேற்கொள்ளப்பட்டிருக்காததுடன் இது தொடர்பில் முகாமைத்துவம் கவனம்செலுத்தியிருக்கவில்லை.

மேலும், விவசாயிகளின் தனிப்பட்ட தகவல் மற்றும் விவசாயிகளிடமிருந்து பெற்ற பங்களிப்புகள் என்பன கணனிமயப்படுத்தப்பட்ட முறைமைக்கு முறையாக நாளதுவரையாக்கப்பட்டிருக்காததால் திட்டத்தின் செயன்முன்னேற்ற மீளாய்விற்காக தகவல்களைப் பெற்றுக்கொள்வது சாத்தியமற்றிருந்தது.

##### 4.2 வங்கிக் கணக்குகளின் செயற்பாட்டிலுள்ள குறைபாடுகள்

03 வங்கிக் கணக்குகள் தொடர்பில் 1992 ஆம் ஆண்டிலிருந்து வைப்புச் செய்யப்பட்டு ஆனால் தேறாத ரூபா 1,179,624 பெறுமதியான 117 காசோலைகளைப் பதிவழிப்பதற்கு 2015 பெப்ரவரி 18 இல் தீர்மானமொன்று எடுக்கப்பட்டிருந்தது. பொதுத் திறைசேரியிடமிருந்து இது தொடர்பில் அங்கீகாரமொன்றைப் பெற முயன்றிருந்த போதிலும் அத்தகைய அங்கீகாரம் இதுவரை பெறப்பட்டிருக்கவில்லை.

##### 4.3 நிதி முகாமைத்துவம்

சில சந்தர்ப்பங்களில், 06 மாவட்ட அலுவலகங்களால் சேகரிக்கப்பட்ட விவசாயிகள் பங்களிப்புகள் 2013 யூன் 12 ஆந் திகதிய பிரதிப் பணிப்பாளரின் (நிதி) கடிதத்தின் பிரகாரம் ஒரு கிழமை என்ற ஆகக்கூடிய எல்லையை விஞ்சி 01 மாதத்திலிருந்து 07 மாதங்கள் வரையான வீச்சிலான காலதாமதத்துடன் திட்டத்திற்கு அனுப்பப்பட்டிருந்தது.

##### 4.4 முகாமைத்துவ வினைத்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

(அ) 2014 மார்ச் 14 இன் 1853/49 ஆம் இலக்க அதிவிசேட வர்த்தமானி அறிவித்தலின் பிரகாரம் 2014 சனவரி 01 இலிருந்து அமுலுக்கு வரும் வகையில் புதிய ஓய்வூதியத் திட்டம் அமுல்படுத்தப்பட வேண்டியிருந்த போதிலும் ஓய்வூதியக் கொடுப்பனவுகள் மாத்திரம் புதிய திட்டத்தின் பிரகாரம் மேற்கொள்ளப்பட்டிருந்த அதேநேரம் திட்டத்திற்கான பங்களிப்புகள் பழைய ஓய்வூதியத் திட்டத்தின் கீழ் மேற்கொள்ளப்படுகின்றன.

அதற்கிணங்க, ரூபா 2,436,639,690 தொகை 2014 சனவரி தொடக்கம் 2015 திசெம்பர் வரையான காலப்பகுதிக்காக ஓய்வூதியங்களாக செலுத்தப்பட்டிருந்ததுடன் ரூபா 27,863,242 மாத்திரம் அதே காலப்பகுதியில் பங்களிப்புக்களாக சேகரிக்கப்பட்டிருந்தன.

(ஆ) 2012 மற்றும் 2013 ஆம் ஆண்டுகளிற்கான ரூபா 3,033,329,200 கூட்டுத்தொகையான செலுத்தவேண்டிய ஓய்வூதியம் மீளாய்வாண்டின் இறுதி வரையிலும் தீர்க்கப்படாமல் கணக்குகளில் நிறுத்திவைக்கப்பட்டிருந்தது.

#### 4.5 செயற்பாட்டு வினைத்திறனின்மைகள்

சபையின் பணிப்பாளர் நாயகத்தின் 2015 சனவரி 28 ஆந் திகதிய கடிதத்தின் பிரகாரம் 2015 பெப்ரவரி 28 இல் அல்லது அதற்கு முன்னர் அனைத்து மாவட்ட அலுவலகங்களும் அளவைகளை பூர்த்தி செய்ய வேண்டிய போதிலும் 11 மாவட்ட அலுவலகங்கள் மாத்திரம் 2014 சனவரியிலிருந்து அமுலாக்கப்படுகின்றமை காரணமாகவிருந்த புதிய விவசாயிகள் ஓய்வூதியத் திட்டத்தின் கீழ் அங்கத்தவர் தகவல்களை நாளதுவரையாக்குவதற்கு தேவைப்பட்ட அளவை நடவடிக்கைகளை பூர்த்திசெய்திருந்தது.

#### 4.6 சர்ச்சைத் தன்மையான விடயங்கள்

பின்வரும் அவதானிப்புக்கள் மேற்கொள்ளப்படுகின்றன.

கணனிமயப்படுத்தப்பட்ட முறைமையில் விவசாயிகள் ஓய்வூதியம் மற்றும் சமூக பாதுகாப்பு நலத்திட்டம் என்பவற்றை அமுல்படுத்துவதற்காக புதிய கணனி மென்பொருளை வடிவமைப்பதற்காக 2008 ஆம் ஆண்டில் பல்கலைக்கழகத்திற்கு ரூபா 1,475,000 தொகை செலுத்தப்பட்டிருந்தது. அதற்கு மேலதிகமாக, ரூபா 1,200,000 கூட்டுமொத்தத் தொகைகள் மூன்று சந்தர்ப்பங்களில் அதே பல்கலைக்கழகத்திற்கு தாமதமடைந்த வேலைகள் மற்றும் முன்னைய வேலைகளிற்கு சிறிய திருத்தங்களை மேற்கொள்வதன் மூலம் 2008 ஆம் ஆண்டில் இணங்கிய அதே வேலைகள் என்பவற்றினை பூர்த்திசெய்வதற்காக செலுத்தப்பட்டிருந்தது.

மேற்குறிப்பிடப்பட்டதற்கு மேலதிகமாக, அலுவலரொருவர் இந்தக் கடமைகளை மேற்கொள்வதற்கு முறைமை நிர்வாகியாக உள்ளேயிருந்து நியமிக்கப்பட்டிருந்த போதிலும் கணனிமயப்படுத்தப்பட்ட முறைமையைப் பராமரிப்பதற்காக ரூபா 300,000 ஒப்பந்த விலையுடன் 2016 மார்ச் 01 இலிருந்து ஆரம்பிக்கின்ற இன்னொரு 06 மாத காலப்பகுதிக்காக அதே பல்கலைக்கழகத்துடன் புதிய உடன்படிக்கையொன்று கைச்சாத்திடப்பட்டிருந்தது.

### 5. கணக்களிப்பொறுப்பும் நல்லாளுகையும்

#### 5.1 செயல்நடவடிக்கைத் திட்டம்

சபையானது 2014 – 2016 காலப்பகுதிக்கான கூட்டிணைந்த திட்டத்தை தயாரித்திருந்த போதிலும் 2015 ஆம் ஆண்டிற்கான செயல்நடவடிக்கைத் திட்டமொன்று தயாரிக்கப்பட்டிருக்கவில்லை.

#### 5.2 பாதீட்டுக் கட்டுப்பாடு

மீளாய்வாண்டிற்கான பாதிப்பட்ட மற்றும் உள்ளபடியான வருமானங்களிற்கிடையிலான முரண் 32 சதவீதமாக இருந்தமையால் பாதீடானது ஒரு ஆக்கபூர்வமான முகாமைத்துவக் கட்டுப்பாட்டுக் கருவியாகப் பயன்படுத்தப்பட்டிருக்கவில்லை என்பதைச் சுட்டிக்காட்டுகின்றது.

## 6. முறைமைகள் மற்றும் கட்டுப்பாடுகள்

கணக்காய்வின் போது முறைமைகள் மற்றும் கட்டுப்பாடுகளில் அவதானிக்கப்பட்ட குறைபாடுகள் காலத்திற்குக் காலம் சபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் தேவைப்படுகின்றது.

கட்டுப்பாட்டுப் பரப்பு		அவதானிப்பு	
(அ)	கணக்கீடு	வருமானம்/ செலவினத்தை	இனம்காணுவதிலுள்ள பலவீனங்கள்
(ஆ)	பங்களிப்பு வருமானம்	பணம் அனுப்புவதிலுள்ள	பொருண்மையான தாமதங்கள்
(இ)	பெறவேண்டிய மற்றும் செலுத்த வேண்டிய கணக்குகள்	போதிய சான்றாதாரம்	கிடைக்காமை
(ஈ)	முகாமைத்துவ முறைமை	தகவல் முறைமையிலுள்ள கிடைக்காமை	முகாமைத்துவத்தகவல்கள்